

ڈاکٹر شagufta Firdous

اسٹینٹ پروفیسر، ڈاکٹر کیٹر سٹوڈنٹ افیز، جی سی ویمن یونیورسٹی، سیالکوٹ

احمد ندیم قاسمی - محبت اور امن کا شاعر

Dr. Shagufta Firdous

Assistant Professor /Director Student Affairs, GC Women University, Sialkot.

Ahmad Nadeem Qasmi- Poet of love and Peace

Ahmad Nadeem Qasmi is 20th century's eminent, distinguished Urdu poet. His intellectual approach towards life and human relationship is very appreciable. Through his poetic message he tried to promote message of love and conducive environment for peace. He considered the sorrows of others as his own. He was witness of world war and migration, so his poetry emerged as a representative of love and peace. He conveyed the message of tolerance and human dignity to bring peace and stability to the world. This article is overview of different aspects of love and peace in his poetry.

Keywords: Distinguished, Human Relationship, Love, Peace Tolerance, Human Dignity.

شاعری انسانی جذبات و احساسات کے انہیں کا لطیف ترین پیر ائمہ ہے۔ اردو ادب اس حوالے سے خیم سرمائے کا حامل ہے جہاں محبت کا جذبہ زمان و مکاں کی قید سے اور اہو کر اپنا آفاقی پیغام دیتا ہے۔ محبت کا یہی جذبہ کبھی برگ عشق اور کبھی حسن ظاہر و باطن میں فرد واحد سے بلند تر ہو کر انسانیت سے محبت کے روپ میں جلوہ گر ہوتا ہے۔ احمد ندیم قاسمی اردو ادب کے ان قد آور شعرا میں سے ہیں جن کا کلام مقصدیت اور حب انسانی سے لبریز ہے۔ ‘انسان دوستی’ ان کا خاص موضوع تھا رہا۔ وہ تاحیات انسان کی عظمت، اہمیت اور محبت کے گن گاتے رہے۔ ان کے نزدیک شاعری شعاعیں چلنے کے متراوٹ ہے، انہوں نے نہ صرف یہ شعاعیں چھینیں بلکہ اس کی کرنوں سے جگ میں اجلا کرنے کی سعی بھی کی جو کسی بھی بڑے سخنوار کا آدرس ہو سکتا ہے۔ عہد حاضر میں سب سے قیمتی متاع انسانوں سے بلا تفریق رنگ و نسل بے لوث محبت کرنا ہے۔ احمد ندیم قاسمی خود بھی اسی کے جویا رہے کہ یہ انسان کا قیمتی اثاثہ ہے:

یہ جو اک عمر سے کچھ کھوجتا پھرتا ہے ندیم

صرف بے لوٹ محبت کا تمباںی ہے^(۱)

بے لوٹ محبت کے متلاشی احمد ندیم قاسی تاحیات انسانیت کی میران جا قائل رہے۔ انہوں نے شاعری کونورِ جاوداںِ جمال قرار دیا۔ ان کے نزدیک انسان کے مقام و مرتبہ اور کردار سے وہی آشنا ہو سکتا ہے جو اس کائنات کے احسن الناتقین کی عظمتوں کا معرفت ہو۔ اور اس اعتراف میں محبت کا غرض لازمی امر ہے، اس کے بعد ہی کائنات کے ذریعے ذریعے سے آشنا کا وصف پیدا ہوتا ہے:

ذریعے ذریعے میں جو تابانی جو حرم دیکھیں

وہی، انساں کو فرشتوں کا بھی ہمسر دیکھیں

ہم تو وہ دشت نور دان محبت بیں ندیم

ایک ہی گل سے دو عالم کو معطر دیکھیں^(۲)

اپنی تخلیقی صلاحیتوں کو ان ثابت اقدار کی ترویج میں جس طرح توازن سے انہوں نے استعمال کیا ان کے معاصرین میں ایسی بہت کم ایسی مثالیں ملتی ہیں۔ وہ اس بات سے آشنا تھے کہ قلب سخنور انسانیت کا مرکز ہے اگر اس میں محبت و انسانیت فاہو جائے تو اس کے لیے اور کوئی دوسرا جائے اماں باقی نہیں بچت۔ بشیر موجدنے اپنی کتاب "بولتے رنگ سوچتی لکیریں" میں احمد ندیم قاسی کی اس بے لوٹ محبت اور شفقت کو خراج تحسین پیش کرتے ہوئے لکھا:

"میرے نزدیک ندیم نام ہے بے لوٹ محبت کا۔۔۔ سر پا شفقت کا۔۔۔ احترام اور

دوستی کے گھرے سمندر کا۔۔۔ دوستی کے اس گھرے سمندر میں دوست تو دوست

اگر دشمن بھی غوط زن ہو تو ان کی محبت کے موئی ضرور نکال لائے گا۔"^(۳)

وہ خود اپنی شاعری میں اس جذبے کی موجودگی اور اخلاص کی کیفیت کا اظہار بہت واضح طور پر کرتے ہوئے کہتے ہیں کہ یہ ان کے نزدیک اخلاق کا ایک اعلیٰ معیار ہے جس سے ہمیں گریز نہیں کرنا چاہئے، اسی کو وہ اپنا امتیاز بھی قرار دیتے ہوئے اپنے حوالے سے کہتے ہیں:

"انسان سے محبت کرنے، خلوص برتنے، سچ بولنے، بے تعصب اور بے ریار ہنے، نذر ہو کر

سچائی کا اعلان کرنے اور ظالم کی طرف بر سر بازار انگلی اٹھا کر اُسے ظالم کہہ دینے کو بہترین

اخلاق تصور کرتا ہوں۔ اور جب میں علے الاعلان سچ بولتا ہوں تو مجھے انسان کی روح کا نات

پر۔^(۲)

احمد ندیم قاسمی انتہائی متحرک شخصیت کے مالک تھے۔ ان کی شاعری ہر عہد کی عکاس بن کر ابھری، انہوں نے جگنوں کے تسلسل میں انسانیت کی نادری دیکھی جس سے ان کے اندر انسانیت سے محبت کے جذبے نے شدت اختیار کی۔ بھی وجہ ہے کہ انہوں نے اپنی تخلیقی صلاحیتوں کو انسان دوستی اور انسان سے محبت کے لیے وقف کیا۔ وہ ریاکاری کے اس دور میں انسان کو بحیثیت انسان قبول کرنے اور انسان کے ہر روپ سے محبت کافن سکھاتے رہے:

مجھ کو کیا علم، ریا کے فن کا

مجھ سے سیکھو تو محبت سیکھو^(۵)

احمد ندیم قاسمی کی شاعری میں محبت کا موضوع اس قدر اہمیت کا حامل ہے کہ وہ اسے مختلف رنگوں میں جا بجا بیان کرتے رہے، ان کی شاعری کا تجربہ کرتے ہوئے امجد اسلام امجد لکھتے ہیں:

وہ انسان کی عظمت کے بہت بڑے علم بردار تھے اور "انسان عظیم" کا نعرہ تمام عمر لفظ بدل بدل کر لگاتے رہے۔^(۴)

احمد ندیم قاسمی کے نزدیک دنیا میں امن و آشتی کو تبھی فروغ دیا جاسکتا ہے جب ہم حسن، خیر اور عدل و انصاف جیسی اقدار کو عام کریں۔ ان کی تعمیری فکر نے انہیں ہمیشہ امید کی راہ دکھائی اور جرات اظہار کا حوصلہ عطا کیا۔ ڈاکٹر ناہید قاسمی اپنے والد کی اس خوبی کے حوالے سے کہتی ہیں کہ گمان خوش گُن رکھنے کی خداداد صلاحیت اور ہر لمحہ اچھائی کی توقع نے ان کے عالمگیر نظریہ امکاں کو خوب نکھار، سنوار کر و سعتوں سے ہمکنار کئے رکھا۔ اور یہ حقیقت بھی ہے کہ احمد ندیم قاسمی اس محبت کے سمندر کے شناور تھے جس کی بیکرانی و وسعت کا اندازہ لگانا ممکن ہے۔

محبت ایک سمندر ہے وہ بھی اتنا بسیط
کہ اس میں کوئی تصور نہیں کنارے کا^(۶)

احمد ندیم قاسمی، اس لامدد خیر کے جذبے کا مرکز انسان کی نیت اور اس کے ایمان کی چیختگی کو قرار دیتے ہیں جس سے اس کا باطن منور ہو کر اس کے گرد و پیش میں روشنی کا ایسا ہال بناتا ہے جس سے پھوٹنے والی نور کی کرنیں

دوسروں انسانوں کے لیے بھی کے لیے بھی رہنمائی کا باعث نہیں ہیں۔ احمد ندیم قاسمی کو یہ روشنی اپنے ہی نقش قدم میں دکھائی دیتی ہے:

میں محبت کے سفر میں نہیں بھکلوں گا کبھی
اپنے قدموں سے چمکتا ہو ارتہ دیکھوں^(۸)

انسان کی عظمت کے گیت گانے والے عبد ساز ادیب اور بے مثال شاعر نے مساوات انسانی کو اپنا فکری آدرش بنایا۔ ان کی اس آفاقتی فکر کا سرچشمہ اسلام کی عالمگیر تہذیب و ثقافت رہی جس میں بلا تفریق سب انسان برابر ہیں اور تمام مخلوق کو اللہ کا لئے قرار دیا گیا ہے۔ احمد ندیم قاسمی نے اسی انسانی خاندان سے محبت کو اپنا کر محبت کا درس عام کیا۔ اونہ دنیا بھر میں بننے والے انسانوں کی خطاؤں کو نظر انداز کر کے ان میں موجود اچھائیوں کی ترویج کے قائل تھے اس حوالے سے لکھتے ہیں:

جب انساں ہو تو انساں کی جبلت میں ندیم
خیر کے پھول چنو اور خطامت ڈھونڈو^(۹)

احمد ندیم قاسمی دوسری جنگ عظیم اور پھر تقسیم ہند کے واقعات کے براہ راست شاہد رہے، یہی وجہ ہے کہ اس وقت ہونے والے فسادات کے پس منظر میں لکھی جانے والی ان کی تحریریں غیر جانب داری سے انسانی نظرت کی سفاکی، جبر اور بربیت کی بھرپور عکاسی کرتی ہیں۔ احمد ندیم قاسمی ایک امن پسند ارتقاء کے جویندہ شاعر ہیں۔ ان کی شاعری میں دنیا بھر میں ہونے والے ظلم و استبداد کے نتیجے میں برپا ہونے والے فسادات اور انتشار کے خلاف حاجج ملتا ہے۔ ان کی نظم "تفاوت" میں احترام انسانیت کی قدر پر زور دیا گیا۔ وہ انسانیت کو جنگوں میں جھوٹکے جانے کے استعمالی ارادوں کے شدید مخالف تھے۔ انہوں نے عالمی امن کو سبتو تاذکرنے کو "ابلیسی عمل کہا، جس کے مقابل ایک شاعر کی ولی تمنا اس طرح الفاظ کا الباہ اورڑھ کر جلوہ گر ہوتی ہے:

وقت نے کر دیئے پالاں ضمیروں کے حصاء
صرف اک آرزوئے امن و اماں باقی ہے^(۱۰)

احمد ندیم قاسمی بد امنی سے نجات کے لیے انسان کے جذبہ خیر کو ابھارتے رہے اور ہوس زر کے زائیدہ معاشرے کو حب انسانی کا رمز آشنا بنانے کے آرزو مند رہے۔ ان کی انسان سے محبت عالمی سطح پر انسان دوستی کا شاخانہ بھی ہے۔ وہ مجرد خیالات کے بر عکس انسانیت سے محبت کے عملی ظہار پر اعتقاد رکھنے والے شاعر ہیں۔ دنیا

کے مختلف گوشوں میں بینے والوں کو امن و آشتوں کا پیغام ان کا آ در ش رہا۔ انہوں نے ہیو منزم کے انسان پرستی کے نظریے کے بر عکس انسان دوستی کو اپنایا۔

کس قدر مادر گئی ہے کشادہ آغوش

جتنے انساں ہیں، سب راج دلارے اس کے^(۱)

استعماری طاقتوں کی حشر سماںیاں بھی اس عظیم شاعر کی امید پرستی کو ختم نہ کر سکیں۔ وہ اپنے حوصلوں کو مجتمع کر کے نئی منزلوں کی جانب گامزن رہے جہاں احتجاج بھی محبت کی بقا کے لیے کیا جاتا ہے۔ انسان کو اس کی خوشیاں اور مقام لوٹانا ان کی شاعری کا مقصود رہا۔ ان کے نزدیک انسان اپنے گرد و پیش سے لا تعلق ہو کر نہیں رہ سکتا، کیونکہ امن و امان کے آزو و مند تھے اس لیے اس انتشار کا علاج بتاتے ہیں۔ ان کے دل سے دنیا میں امن کی آزو و کبھی ختم نہیں ہوتی۔

جو حقیقت میں سخنور ہو گا

وہی اندر سے منور ہو گا

امن کا عہد تب آئے گا ندیم

جب نہ دارانہ سکندر ہو گا^(۲)

احمد ندیم تاسی نے جذباتیت پر خالق کو ترجیح دی اور انسان دوستی کو اپنے سامنے رکھا۔ ان کے نزدیک انسان سے محبت سب سے بڑی عبادت میں شمار ہوتی ہے۔ جس میں چھوٹے بڑے امیر و غریب کی کوئی تفریق نہیں۔ احسان داش کے نے ان کے انسانیت سے محبت کے اس جذبے کو شدت سے محسوس کیا اور ان کی دوسروں کے درد کو محسوس کر کے ان کی مدد کے جذبے اور ہمدردانہ شخصیت کے حوالے سے کہتے ہیں:

"ان کے سینے میں ایک فنکار کا نہیں بلکہ خالق کا دل دھڑکتا محسوس ہوتا ہے جو انسان کی

محبت میں بے تاب ہے۔"^(۳)

انسان سے محبت ان کے نزدیک اولیں قدر ہے جو خالق کو خالق سے ملاتی ہے، اسے کام آ کر اس کے

دکھ درد کا مد او کیا جاسکتا ہے۔

نوع انساں کی محبت میں سہولت ہے ندیم

دور رہتا ہے خدا، اور بشر دور نہیں^(۴)

بے حد ہمدرد اور حساس طبیعت کے مالک احمد ندیم قاسی ایک لمحے کے لیے بھی کسی کو اذیت میں مبتلانہ دیکھ پاتے تھے۔ دوسروں کے دکھ ان کے اپنے دکھ تھے، یہی وجہ ہے کہ انسان سے محبت ان کا مقصد حیات رہا۔ وہ ایک ہمدرد انسان تھے ان کا یہ جذبہ اپنے ہم عصروں سے ہرگز پہنچا نہیں۔ وہ بہیشہ انسانیت کی اعلیٰ اقدار کے لیے کوشش رہے۔ احمد ندیم قاسی کے شعری مجموعے "شعلہ گل" میں ان کی انسانیت سے محبت کھل کر سامنے آتی ہے جس کی وجہ سے عبدالجید سالک نے انہیں ایشیا کا عظیم شاعر قرار دیتے ہوئے ان کی شاعری کو اردو میں گراں بہا اضافہ قرار دیا۔ احمد ندیم قاسی کے اس نظریے کی تعریف کرتے ہوئے لکھتے ہیں :

"اس مجموعے کو پڑھ کر کوئی شخص یہ متائج نکالے بغیر نہیں رہ سکتا کہ ندیم انسان کی عظمت کا بہت بڑا معرفہ ہے۔"^(۱۵)

احمد ندیم قاسی کی شخصیت کے اس روپ نے انہیں ہر دلعزیز بنایا۔ ان کے افکار کی وسعت و شائگی، لمحہ کا ٹھہراؤ اور حسن ادا انہیں منفرد و ممتاز مقام عطا کرنے کا باعث بنے۔ ان کی شخصیت و فن نے اردو ادب کو وقار عطا کیا۔ بے پناہ تخلیقی صلاحیتوں کے حامل ندیم نے زندگی کو چشم محبت سے زندگی کراس رنگ و بو کے صحیفے سے خود بھی لطف اٹھایا اور دوسروں کو بھی اس کے اسی پہلو کی جانب متوجہ کیا، ان کی شاعری میں صداقت و محبت کا رشتہ قاری کو ان کے قریب لے آتا ہے۔ ان کا اپنے نقادوں اور نظریاتی مخالفین تک سے محبت کا رشتہ استوار رہا انہوں نے دوستوں کو عزیز جانا گرد شمنوں کی بھی تحریر نہیں کی۔ وہ جتنے بڑے شاعر تھے، اتنے ہی اعلیٰ انسان بھی تھے۔ اپنے دشمن سے بھی محبت کے اظہار کے کئی بیرونی استعمال کرتے ہوئے لکھتے ہیں:

کاش یہ جانتا دشمن میرا میں ہر انسان کا شیدائی ہوں^(۱۶)

مجھ کو دشمن کے ارادوں پر بھی بیمار آتا ہے
تیری الفت نے محبت مری عادت کر دی
جو دشمنی پتلتے ہیں وہ جانتے ہی نہیں
کہ مرے ظاہر و باطن فقط محبت ہیں^(۱۷)

احمد ندیم قاسی کا خیال ہے کہ اگر آج انسان آپس کی سب رنجشوں کو بھلا کر انسانوں سے محبت کرنے لگیں تو یہ دنیا امن کا گبوارہ بن جائے۔ ان کی نظموں اور غزلوں میں انسان ایک ایسے محبوب کی صورت میں جلوہ گر

ہوتا ہے جس سے جدائی کا وہ تصور بھی محال سمجھتے ہیں اور اپنی نظم: روحِ لبوں تک آکر سوچے "میں اس کیفیت کا بر ملا
اظہار کرتے ہوئے لکھتے ہیں:

روحِ لبوں تک آکر سوچے
کیسے چھوڑوں قریبِ جاں
یوسف تصریحی میں بھی، کب بھولے کنعال کی گلیاں
دشمن و دمُن میں، کوہ و کمر میں بکھرے ہوئے ہیں پھول ہی پھول
روئے نگارِ گتی پر ہیں ثبت مرے بوسوں کے نشان
ساری دنیا میر اکعبہ، سب انسان مرے محبوب
دشمن بھی دوچار تھے لیکن
دشمن بھی تو تھے انسان

اس طرح قاسمی ساری دنیا کے انسانوں کو محبت کا عالم گیر پیغام دیتے ہیں جس میں رنگ و نسل سے بالاتر
ہو کر صرف انسانیت کے نام پر پیار کرنا، ان کا مسئلک رہا۔ اور اس دنیا میں وطن سے محبت کے ساتھ ساری دنیا کے
انسانوں کو خواہ وہ دشمن جاں ہی کیوں نہ ہوں انسانیت کے پڑتے میں رکھ کر دیکھتے ہیں اور ان سے بھی پیار کرتے ہیں
- اور اسے انسانیت کی بقا کا نام دیتے ہیں۔

بقا کی کو تو کہتے ہیں جب کوئی انسان
برائے عظمتِ انسانیت فنا ہو جائے^(۱۸)

احمد ندیم قاسمی کی شاعری میں محبت اور انسانیت کے احترام کے ساتھ ساتھ اپنے عہد کی عکاسی بھی ملتی
ہے۔ اس حوالے سے انہوں نے جہاں زندگی کی تلمیزوں کا ذکر کیا وہیں ان کو گوارہ بنانے اور زندگی کی دوڑ میں آگے
بڑھنے کے لیے وہ وہ نسل نو کو اپنی امیدوں کا مرکزو محو بنتے ہیں۔ انہوں نے اپنی شاعری میں موجود امید کی فضائے
آگے بڑھانے کے لیے نسل نو کو اپنا نما سندھ قرار دیتے ہوئے کہا:
ندیم میرے جلو میں تھی نسل مستقبل
میں صرف ایک تھا اور بے شمار ہو کے چلا^(۱۹)

احمد ندیم قاسمی نے یقیناً ایک نسل کی تربیت میں تخلیقی سطح پر اپنا کردار ادا کیا ہے۔ ان کے کلام کی تاثیر کی ایک وجہ اخلاص و صداقت ہے، وہ انسان سے محبت کا پیغام دیتے ہوئے انسانیت کی بقا کو اہم تصور کرتے ہیں اس حوالے سے مجتبی حسین مجتبی، اپنے "پیغامات، متاثرات" میں لکھتے ہیں:

"انسانوں کی ضرب یقیں انہیں نہیں آتی یا وہ انسانوں کو تقسیم نہیں کرنا چاہتے۔ ان کی شاعری محبت کی شاعری ہے۔۔۔۔۔ ندیم صاحب کی تخلیقات اور ان کی شخصیت نے ایک پوری نسل کی ادبی تربیت کی ہے۔ وہ ادیب بھی ہیں اور ادیب ساز بھی ہیں۔ ان کی اہمیت سے انکار ادب کی ابتدائی سمتوں سے بے خبری ہے۔ پیار کی باتیں تو بہت سے شاعر اور ادیب کرتے ہیں، مگر جس بے لوث پیار کی خوشبو ندیم صاحب کے بیہاں ہے وہ کہیں اور کم ملتی ہے۔" (۲۰)

احمد ندیم قاسمی نے زندگی کے مصائب و آلام سے کبھی ہار نہیں مانی کہی ویہ ہے کہ وہ انسانیت کے مستقبل سے قلعی مايوں نہیں بلکہ روز محشر اپنے نامہ اعمال میں سب سے گراں مایہ جذبہ انسانیت سے محبت کو قرار دیتے ہیں:

"میں ہر تحریک میں تعمیر کا جویا ہوں، ہر الم کو عمل کا محرك بنانا چاہتا ہوں۔ میں ولولہ حیات کا شاعر ہوں، زندگی میری مجبوبہ ہے، میں اولاد آدم کو اتنا بے بس نہیں سمجھتا کہ موجودہ دور کی حشر سماںیوں کے بعد وہ سیاسی، سماجی اور اخلاقی کھنڈروں کے ملے میں سے ابھرنہ سکے۔" (۲۱)

زندگی میں جوش ہے، جذبات میں آہنگ ہے
چہرہ گیتی ہمارے پیارے گلرنگ ہے (۲۲)

نظم "امید کی کرن" میں انسانوں اور کائنات کی رنگارنگی کو اس کا حسن قرار دیتے ہوئے اسے قبول کرنے پر قاری کو آمادہ کرتے ہیں کہ یہی کائنات کا اصول اور حسن بھی ہے یک رنگی سے نظام کائنات متاثر ہوتا ہے، جہاں سے کوئی شاخ بریدہ ہو وہیں سے نئی کو نیل جنم لیتی ہے۔

اختلافات ہیں جہاں کی اساس
اس کو یک رنگیاں نہیں ہیں راس
ٹوٹا ہے جو نہیں کوئی ڈنھل

پھوٹ پڑتی ہے اک نئی کونپل (۲۳)

احمد ندیم قاسی عظمت انسانی کی خاطر فنا ہونے کو انسانیت کی بقا کہتے ہیں۔ وہ محبت کا لازمہ حیات قرار دیتے ہوئے اس سے محروم شخص کے لیے در در رکھتے ہیں کہ یہی وہ جذبہ ہے جو انسان کے زخموں کو مندل کر کے حصول منزل کے لیے ہمت کا باعث بتاتا ہے۔ اس لیے محبت سے محروم شخص کو مغلس قرار دیتے ہیں:

مجھ کو اس شخص کے افلاس پر رحم آتا ہے

جس کو ہر چیز میں صرف محبت نہ ملتی (۲۴)

احمد ندیم قاسی ایک امن پسند ارتقاء کے جو یہیدہ شاعر ہیں۔ جو علاقوں، خطوں سے ماوراء ہو کر بحثیث شاعر ہر انسان کی فلاں و بقا کے لیے کوشش رہا ان کی نظم "تفاوت" میں احترام انسانیت کی قدر پر زور دیا گیا ہے یہی دراصل کسی شاعر کا منصب بھی ہے۔ بلاشبہ حمد ندیم قاسی نے امن عالم کے لیے انسانیت کا یہ پرچم لہرایا ہے۔ وہ بے حد حساس دل کے مالک تھے۔ ان کی اس بے لوث محبت ان کے رفقا بھی شاہدرہ ہے۔ انسانیت سے بلا تفریق رنگ و مذہب محبت ان کا عققیہ رہا، دنیا بھر میں کہیں بھی ظلم ہوا اس کے خلاف آواز بلند کی۔ ان کی شاعری میں "انسانیت حب انسانی کا ایک استعارہ ہے۔ خود احمد ندیم قاسی کا کہنا تھا کہ ان کا انسان دوستی کا نظریہ آفاقی ہے، چاہے دنیا میں ہزاروں نظریے تبدیل ہو جائیں لیکن عدل و مساوات کے حصول کے بعد بھی اس دنیا میں انسان دوستی اور انسانی محبت کا نظریہ اپنی جگہ برقرار رہے گا۔ اکیسویں صدی میں جب کہ اقوام عالم کے درمیان تعلقات کی بنیاد مخصوص معاشی فوائد کی اشتراکیت رہ گیا ہے اس وقت ہمیں اس چیز کی زیادہ ضرورت ہے کہ ہم انسانوں میں بلا تفریق باہم محبت، مساوات اور انصاف کو جگہ دیں۔ عشرت رومانی موجودہ صدی میں اس احساس کی اہمیت کو اجاگر کرتے ہوئے کہتے ہیں:

"اکیسویں صدی جو انسانی عقل و شعور کی ممتاز ترین صدی ہے اس میں عالمی ادب بہ شمول

شاعری کا مقصد انسانیت کی سر بلندی، اقوام عالم کے درمیان افہام و تفہیم اور ان کی باغیانہ

و حاکمانہ سوچ کو بدلتا ہے۔" (۲۵)

محبت کا موضوع آفاقیت کا حامل ہے، اردو شعر و ادب میں اس حوالے سے بہت کچھ لکھا گیا لیکن ترقی پسند تحریک کے مصنفین میں سے احمد ندیم قاسی کے ہاں یہ موضوع جس طرح مرکزیت کا حامل رہا کسی اور شاعر کے ہاں ایسا نہیں ہے۔۔۔ ان کی شاعری میں انسانیت سے محبت اور وطن دوستی کے لطیف احساسات کے ساتھ ساتھ رواداری

اور امن و آشنا کا پیغام ملتا ہے۔ ان کی نظم "انسانیت" ان جذبوں کی بھروسہ عکاسی کرتی ہے جہاں ندیم کو سر شست انساں پر مکمل اعتماد ہے جو انہیں کہیں بھی غریب شہر نہیں ہونے دیتی:

یہی یقین ہے مر اشعر، میر احسن نظر

یہی یقین مجت، یہی یقین جمال

اسی یقین سے تارے ہیں میری گرد سفر

یہی یقین شعور و خرد کا اونچ کمال

یہی یقین ہے امن و سکون و نغمہ و رنگ

یہی یقین صدائے اذاء، نوازے چنگ^(۲۶)

احمد ندیم قاسمی کا کمال یہ ہے کہ انہوں نے مسعود ملائک کی ہزار جہات کو بیان کرنے کے بعد اس سے محبت کے تعلق کو استوار کرنے پر زور دیا۔ وہ ایک امن پسندار تقاضے کے جو بیدار انسان کی معراج ک کے قائل تھے۔ وطن سے محبت ان کے خمیر میں شامل تھی انہوں نے محبت کے اس غصہ کو بحد سطح تک محدود نہیں رکھا بلکہ اپنے وطن عزیز کی نظریاتی سرحدوں کے تحفظ کے لیے بھی اپنے عہد کی تجدید کی۔ انہوں نے اپنی شاعری سے ان اعلیٰ اخلاقی اقدار کو فروغ دینے کی سعی کی جس سے دنیا میں محبت، امن اور اتحاد قائم ہو سکے۔ اس طرح دشتم نور و دل محبت کا اسیر یہ شاعر پوری دنیا کو محبت کے کبھی نہ ختم ہونے والے ایسے رشتے سے جوڑتا ہے جو جغرافیائی سرحدوں سے بھی تجاوز کرتے ہوئے انسان کو انسانیت سے پیار پر آمادہ کرتا ہے۔ وہ اردو شاعری میں اس آفاقی پیغام کے زبر دست داعی بھی تھے اور اس کی ترویج میں ہم تن مصروف عمل بھی یہی وجہ ہے کہ انہیں محبت کا شاعر قرار دیا جاتا ہے اور ان کی اس حوالے سے بے مثال کا وہ شیں اُن کی انفرادیت کی عکاس ہیں۔

حوالہ جات

- ۱۔ احمد ندیم قاسمی۔ ارض و سما۔ لاہور: سنگ میل پبلی کیشنز، ۷۲۰۰ء۔ ص ۱۰۶
- ۲۔ احمد ندیم قاسمی۔ دوام۔ لاہور: مکتبہ اساطیر۔ ۱۹۹۵ء۔ ص ۲۲۵-۲۲۶
- ۳۔ بشیر موجبد، بولٹر رنگ سوچتی لکھیں، فون پر لیں، لاہور، ۲۰۰۲ء، ص ۲۶

- ۱۔- چھیتی محسوس ہوتی ہے " افکار۔ (ندیم نمبر)۔ احمد ندیم قاسی مضمون " چند یادیں " کتبہ ، افکار، کراچی: رابن روڈ، ۱۹۷۳ء۔ ص ۹۶۶
- ۲۔- احمد ندیم قاسی۔ محیط۔ لاہور: اساطیر۔ ۲۰۰۰ء۔ ص ۳۶۵
- ۳۔- امجد اسلام امجد، روزنامہ ایک پریس، ۱۶ جولائی ۲۰۰۶ء
- ۴۔- احمد ندیم قاسی۔ محیط۔ لاہور: اساطیر۔ ۲۰۰۰ء، ص ۲۹۷
- ۵۔- ایضاً، ص ۱۶۵
- ۶۔- احمد ندیم قاسی۔ دوام۔ لاہور: کتبہ اساطیر۔ ۱۹۹۵ء۔ ص ۲۰۷
- ۷۔- احمد ندیم قاسی۔ محیط۔ لاہور: اساطیر۔ ۲۰۰۰ء۔ ص ۲۲۳
- ۸۔- ایضاً، ص ۱۳۵
- ۹۔- احمد ندیم قاسی۔ دوام۔ لاہور: کتبہ اساطیر۔ ۱۹۹۵ء۔ ص ۲۰۰
- ۱۰۔- احمد ندیم قاسی۔ محیط۔ لاہور: اساطیر۔ ۲۰۰۰ء۔ ص ۱۵۱
- ۱۱۔- ایضاً، ص ۱۵۰-۱۵۱
- ۱۲۔- احمد ندیم قاسی۔ شعلہ گل۔ لاہور: اساطیر۔ ۲۰۰۰ء۔ (شعلہ گل ص ۸۸) " حرف تحسین "
- ۱۳۔- احمد ندیم قاسی۔ دوام۔ لاہور: کتبہ اساطیر۔ ۱۹۹۵ء۔ ص ۵۷
- ۱۴۔- عبد الجبیر سالک۔ " تعارف " مشمولہ۔ شعلہ گل۔ احمد ندیم قاسی۔ لاہور: اساطیر۔ ۲۰۰۰ء۔ ص ۱۳
- ۱۵۔- احمد ندیم قاسی، بسیط۔ لاہور: سنگ میل پبلی کیشنز، ۲۰۱۲ء۔ ص ۵۰
- ۱۶۔- احمد ندیم قاسی۔ شعلہ گل۔ لاہور: اساطیر۔ ۲۰۰۰ء۔ ص ۳۰
- ۱۷۔- احمد ندیم قاسی، لوح خاک: لاہور: سنگ میل پبلی کیشنز، ۲۰۱۲ء۔ ص ۲۵
- ۱۸۔- احمد ندیم قاسی۔ ارض و سما۔ لاہور: سنگ میل پبلی کیشنز، ۲۰۰۷ء۔ ص ۳۲
- ۱۹۔- پروفیسر مجتبی حسین مجتبی " پیغامات، مشمولہ تاثرات " افکار۔ (ندیم نمبر)۔ " کتبہ، افکار، کراچی: رابن روڈ، ۱۹۷۲ء۔ ص ۳۲
- ۲۰۔- احمد ندیم قاسی، جلال و جمال، لاہور: نیا ادارہ، ۲۰۱۲ء۔ ص ۳۹

- ۲۲۔ احمد ندیم قاسمی۔ شعلہ گل۔ لاہور: اساطیر۔ ۲۰۰۰ء۔ (شعلہ گل۔ ص۔ ۷۷)
- ۲۳۔ احمد ندیم قاسمی، جلال و جمال،۔ لاہور: نیا ادارہ، ۲۰۱۲ء۔ ص۔ ۲۰
- ۲۴۔ محمد ندیم قاسمی۔ لوح خاک۔ لاہور: سنگ میل پبلی کیشنر۔ ۲۰۱۲ء۔ ص ۸۱
- ۲۵۔ عشرت رومانی۔ فکر و فن کے نئے زاویے اور شاعری کا سفر۔ کراچی: رنگ ادب پبلی کیشنر، ۱۱۲۰ء۔ ص ۲۰۱۲
- ۲۶۔ احمد ندیم قاسمی۔ شعلہ گل۔ لاہور: اساطیر۔ ۲۰۰۰ء۔ ص ۷۷